

# ବିନାଶିତାବତୀ ଓମୁଗା ମଝିଲ

ଆହୁର (ଗଜ)





কোরৌহনবগী অমুবা মঙাল




# কোরৌহনবগী অমুবা মঙাল

খহিদেরম তোম্বা



রাইতর্স ক্লব মণিপুর, নম্বোল

**KOROUHANBAGI AMUBA MANGAL**  
*a collection of Manipur poems*  
by **Khaldem Tomba**



ফোঙবা : খাইদেম ওংবী মেমচানা বাইতৰ্স ক্লব মনিপুৰ,  
নস্বোলগীদমক ফোঙজবা

খুৎনম : জানুৱাৰী, ১৯৯৭

মশীং : ৫০০

মখুম : বীৰেন্দ্রজীৎ নাওৱেম

মমল : লুপা ৪০

নক্ষম : পদ্মা প্রিন্টৰ্স (কম্পুটাইজ)  
পাউনা বাজাৰ, ইম্ফাল

## ৰুবকী ৱাৰোল

ৱাইতৰ্স ৰুব মণিপুৰ, নম্বোল ইং ১৯৯৫ দা পোকখি। মীওই তৱনিথোয়খক্তনা থা খুদিংগী অককনবা চাংদা পৈশা খৱ খৱ পুথোক্লৱগা চহী খুদিংগী যামদবদা অইবা অনীদা লোনগী মতেং পীৱগা মশাগী লাইৱিক ফোঙহননবগী পান্দমদা হৌজখিবনি। ইমারোলবু নুংশীবীবশিংনা শৱুক যাবীদুনা হেন্না পাকথোক-চাওথোকনা মপুঙফাবা সাহিত্যগী সংস্থান ওইহনবগী পান্দম থমজরি। পোকপদগী লোয়নৱৰুবা লাইৱিক ইনিংবগী ইহলদা ৱাৱেং-শৈৱেং কয়গী মপুদি ওইজৱা অদুগা লাইৱিক ওইনা পুথোকনবগী উপায় লৈজৱদা কয়াদা মতেং পীদুনা মৈতৈ সাহিত্যগী পুকে-লনগৈ চাওথোকহনবনা ৰুবকী মৰুওইবা খৌদাংনি।

অদুগা, সংস্থানসিনা সহৱ ময়োলগী ৱাংমা, তামলবা চাংমা-তময়াদা কোয়দুনা সাহিত্যগী লৈ-চাৱ হৌফম থিগনি। লৈশিংদুগী মখোঙদা ঈশিং চায়বীৱিবা, মখোঙ শেংবীৱিবা, লৈকোন শেখীৱিবা কনাবু পুথোকনি। মখোয়গী মতিক-মণ্ডপ শিংথাগনি। শৈথাগনি। লৈশক খনৱা, লৈখোঙ শেংবনবু লেপত্ৰবদি লৈশক-লৈচু হেনবা লৈসু নোংমদিদ শোয়দনা থেংনৱকনি। লৈৱাংবীনবসু থোৱকনি। মিতৱ লিশিং অহ্মৱোম ৱাংবা শীৱোইগী চাংমায় নাপোমদা শীৱোই লিলীনা চহী কুমজা কয়াদগী লেপতনা শাংলকলি। মখোয়বু কনানসু উবীৱুদে। শিংথানবীৱুদে। শৈশকপীনবসু থোৱকখিদে। অশীৎ-অৱাঙ্গগী নুংশিৎলক্তা কুমগী লম্বেগী লমজেল তানফম ওইৱকই। অদুবু চহী চাময়াইৰোমগী মমাংদা কীঙদোন ৱাদি অমসুং মাগী লোয়নবাগা অনিদি লৈশগী ফজবদা ঙাওজখি। মখোয়ননি, 'শীৱোই লিলী' মীংথোন্দুনা পৃথিৱীদা শক্তকখিবা। তাময়ৱা উত্ৰলগী অৱাংবা চাংদোন্দা শাংলিবা লিলীগী নিংথবদু তম্পাক্তা ময়েক শেংনা, তৱং তৱং উহলিবা। অসুপা মতম অমগী চাংনুং-মানুংদা কনানসু থৌওইবীৱুদবী শীৱোই লিলীনা ঙসিদি মণিপুৰ শক্তকগী, ৱানী মীংথোল ফংলকখি। তাঙখুলগী ৱানী অমদা — 'শকহেনবী নিংথৌকোলগী চনু লিলীনা মশাবী শীৱোই-কশোঙ পান্ধলবা মহাকী পুসি থোঙলোয় ওইবা ফংজখি অতোঙ-অকুং নাইবা পুসি লস্বী চংমিল্লবদা থক থাদোকনৱোই ৱাশকনখি। শেংন-খায়নবা থোক্ৰবা, হৱাও-মীনোক তমনগনুং ৱাৱেপনৱগা মখোয়নি চাংশাং-নাপোম অমসুং লৈৱাং ওইনা শাইওনখি।' অদুঙৈগী ৱাশকু শীৱোই লিলীনা ঙসিসু ঙক্ৰি। মহাক্সা শীৱোই কশোঙগী চাংশাং পৱেং নতনা অতৈ মফমদা থাৱবসু লৈ শাংতে। খুংচংনা শেম শাৱবা নীযুয়োকী বোতনীকেল গাদেন, শীলোংগী বুদ্ধলেন্দ লৈকোন্দা মণিপুৰ শীৱোই লিলীগী মীনোক য়েংনিংনা কন্না হোংনখি। উবদি ফংনখিদে।

ওজ্জ্বল্য ঝাশক চেংপী লৈনি, শীৰোই লিলী। শীৰোই লিলীওজ্জ্বল্য ঝাশক চেংপী ওইবা  
হায়বসিমক রাইতৰ্স ক্লব মণিপুর, নম্বোলগীসু পাম্দ্মনি।

রাইতৰ্স ক্লবকী অনিষ্ঠবা খুন্দানদা পুথোকচরী, শ্রীখাইদেম ভোফগী শৈরেং  
লাইরিক কোরৌহনবগী অমুবা ঝঙাল। শ্রীতোষা, ঝাংজীংগী ঝাই কে কলেজদা,  
সেলেকসন গ্ৰেদতা মণিপুরী তস্কিৰি। মফম কয়াদগী মতম চংনা খোমজিল্লকপা মচু  
মখল-মখল লৈশিংগী নাচোম লাইরিকসি ওয়াসিগীদি অহানবনি। অখঙ-অই  
সাহিত্য শ্ৰেয়ীশিংগী মফমদা রাইতৰ্স ক্লবনা লাম্বেকচরী।

নম্বোল,  
ডিসেম্বর ২৫, ১৯৯৬

ডাঃ শামুভো  
জেনরেল সেক্রেটারী  
রাইতৰ্স ক্লব, মণিপুর, নম্বোল



## ৰাট্ৰৈ খৱদং

ছাত্ৰ ওইৰিঙৈদগী লাইৰিক ইনিংবগী ৰাখলনা মপুং ওইনা থম্মোয়দা ফুমদুনা লাকখি। ইনিংবা পূন্মক লৈত-লাইৰগী ৰাখলনা পল্লোন চামা-চামা খাখিবনা কলম পায়বা গুমদনা লৈখি। ঐগী পুন্সিগী অহানবা খুংই ওইনা 'সাহিত্য খৌগল মৰূপ' কী (১৯৭৫-৭৬) 'খৌগল সৈৰেং' কৌবা অপূনবা সৈৰেং লাইৰিক্তা সৈৰেং অনীখক ফোঙদোকপা যাওজখি। খৌগলগী থা তরুৰু-তরুৰু চিফোঙদা ৰাৱীমচা অমসুং সৈৰেং খৱসু ফোঙজখি। ইখঙ-খঙহৌদনা ইং কুমজা ১৯৯৫ গী জুন থাদগী ইনিংবগী ঈহৌ অমা ঈসিং ঈচাওগুম, সৈৰেং মসিং ফনা য়ান্না ইজখি। মৈতৈ অমসুং লমদমসিদা লৈমীন্নৰিবা জাৎ খুদিংগীদমক পুন্সিংদা নুংনাঙবা ফাওৱকই। অসিগুস্বা নুংনাঙবা ৰাখল অসিনা মৈতৈ সাহিত্য ইমাগী মপুংফাবা তেংবাঙনি খনজৱগা সৈৰেং লাইৰিক অসি পুথোকচনবা হোৎনখিবনি।

ফোঙদোকচৰিবা সৈৰেং লাইৰিক কোৱৌহনবগী অমুবা মঙাল অসি ৱাইতৰ্স ক্লব মণিপুৰ, নম্বোলনা মপুংফাবা সেলগী তেংবাঙ পীবিদুনা ফোঙজবনি। সৈৰেং পূন্মক মৈতৈগী ঈসেনি। মৈতৈগী সুৱ অমনি থম্মোয়গী সুৱ অমনি।

লাইৰিক অসি ফোঙদোক্লবা হোৎনবদা মপুং ওইনা মতেং পীবিবিবদি ৱাইতৰ্স ক্লব মণিপুৰ, নম্বোলগী মেম্বৰসিং অমসুং পদ্মা থ্ৰেসকী ইচিল-ইনাওসিংনি। মখোয়গী সিংগুমদবা লমন ঐঙোন্দা তোল্পবনি।



## য়াওফম

- কোরৌহনবদা থোনিজবা/১  
মতৌ তসীগী মচা/২  
ঐগী ইমি/৩  
অনৌবা মপোক/৪  
অনৌবা নাউসুমসৈ/৫  
য়াথং/৬  
মপাদা খোঙপাক্লা কাওবা/৭  
খুয় নুংজেংবম পিবানা  
মীয়ামদা সেংদেংক্লুয়া/৮  
উরাওবী/৯  
উংনা খুয়া/১০  
চম্দ্ৰকংনালনা য়ুম্বা/১১  
ম্না ঙ্গ/১২  
সহ্ম ফংলবা উপাল ঝাপাল/১৩  
অঝামচাগী মহয়/১৪  
খুনাই অমগী অঙ্ক/১৫  
অরায়বা অঙ্ক/১৬  
অমম্বা/১৭  
মমি/১৮  
হীরো অমগী ঙ্গশৈ/১৯  
ঝাংবা ভাংল/২০  
দিমার্কেসন/২১  
ঐগী ইরায়বক/২৩

ইক্ষাল সহর নঙগী নরায়বক/২৪  
মৈতৈ ঈসৈ/২৫  
লৈখোম থোক্ৰবা লৈবাক/২৬  
দ্রাইভর/২৭  
লিবা তানবা/২৮  
মথংগী অয়ুক/২৯  
কোরৌহনবগী অমুবা মঙাল/৩০  
নুংগী মুম/৩২  
মথস্ত লাকচবা/৩৩  
লংমাইজীং/৩৪  
লৈঙাক্ৰোল/৩৫  
অনৌবা লসী সেন্নবা থৌরাং/৩৬  
ঐনা সিরবা তুংদা/৩৭  
হনুবনা থেঙ্গা/৩৯  
বাসিদা ঙাওবা/৪০  
হেক্সবা চা মতোন/৪১  
মুকা জাক্রা/৪২  
অনৌবা রাই/৪৪  
মরেং তারবা ঙাক্রা/৪৫  
মমাগী বর/৪৬  
অহানবা আই. এফ. সি. দি.  
মস্ত্রিগী বারোল খরা/৪৭  
অঙাং নিংথৌ/৪৯  
কাকয়েন মীওম্বদা পীবা চিথি/৫০  
লমহাঙ ইংখোল/৫১  
সিজীল্দ্রবা মহীক হীদাক/৫৩  
অপুম-অসাগী নিংথৌ/৫৪  
বীলাতি ওঙ্কী লাইবক/৫৫  
এফ.এম. বেভতগী/৫৭  
সাগংত্রবা হকচাং/৫৮  
পতিত অনী রাইনবগী মখোল/৫৯  
জরসী লাবদুগী রাখল/৬০  
সীংনরকপা/৬১

## কোরৌহনবদা থৌনিজবা

হে কোরৌহনবা মপুও  
মৈবী থোৱা চাক্ৰিবা নঙগী নঙালদা  
কেমদুনা মাঙহনত্ৰবনি  
এগী ইপা-ইপুসিং।

লৈত-লৈত কৰ্চৰী  
চেং-থোইদিং  
হৈ-লৈ খরদং।

কৈদৌঙেনো এবু কেমহনবীদৌরিবা  
ইপা-ইপু চাকথেকহনখিবা মৈরীদুনা। ○

## মতো তম্বীগী মচা

“কনাগী মচানো  
মসক ফজত্রেদা  
রাখলসু ফজনা লৈবজাংনি!”  
“সৈবেং পারিবা ওজাসিরো?”  
“ঐবুরো?”  
“মানিনে।”  
“মচানি মচানি  
গুরুময়ুম মতো তম্বীগী”  
তস অদুনিদনা! ○

## ঐগী ইমি

স্না-কোন্‌গী মিংসেলদা  
ইমি তারি ঐগী  
ঐ ওবোং ইল্লি  
ঐ খুঁদে সেংলি  
তাহেই মমি স্না-কোন্‌গী মিংসেলদা  
শ্রীগোবিন্দগী সেবারী কয়াগীসু  
ওবোং ইল্লি  
সেংলি খুঁদে।  
পামজৈ ঐদি  
মখুৎনা সাজবা মসানা সেংচবা।  
রাহোংগী মতু কাক্সা থেংপা  
মতম খরতনি  
হৌথ্রে হৌজিক মতমদু  
নুংসিদ্রা স্না-কোন্‌গী মিংসেলদা তারিবা  
ইমিসিংসে ঐখোয়গী  
নঙ ওবোং ইনবনি  
ঐসু ওবোং ইল্লি  
ফিজেন্সিনা অপাংনি ঐগী।  
ঐদি নঙনা  
থেমলস্তুদু নহালগাঁথে  
যেংলকপনি নমায়  
ইমিদা সেংচ বা ফিজেন্সিনা  
ঐগী অসেংবা সকতমনি।  
তসেংনা ঐ  
ওবোং ইনবনি  
সেংপনি খুঁদে  
অসুম সেংলনি  
নাউয়োমনুংগী অঙাংদুগীদমক। ○

## অনৌবা মপোক

পাইত্রে মায়ংগী চরাং ওন্দুনা  
নুংচাকরবা কংগী ঈপাক্তগী  
অনৌবা মপোক অমদা। ০



## অনৌবা নাউসুমসৈ

মচা মসুনি নঙদি পাখঙবগী  
লাইমিংসু লৌরবনি খেত্রিয়দা  
হায়রষদাই নপাবুং পাখঙবনা  
ঙাক্লা চংলকউ নসাগী নসক  
করিগী বাসক ঙাকত্রবা ঙসিদি।  
নঙগী নপা-নপুদি কৈরাক থাবনি।  
নপাগী কৈরাক্তি ঐখোয়দা থাবনি।  
নঙগী কৈরাক্তি কনাদা থাগনি?  
বাদবা ঙমদে লাইনিংথো  
খল্লুবদা নঙগীদমক ঙসিদি  
মঙলান তম্মো তম্মো  
মঙলান তম্মো হয়েংগী। ○

## য়াথং

য়াথং তৌরকই অঙফনা  
পোস্তু পারতমদা  
ইবুঙেঙা পোস্তু পারতম  
বারেপ লৌরবনি ঐথেয়না  
ককথংলু গর্ভ চায়াম পোক্তবসিংগী  
ককথংলু চায়াম পোকপসিংগী  
য়োকথংলু মথোয়গী মচাদু  
অফবা ভিতামিন পিজদুনা  
য়েংসি ক্ষমুক্তং  
য়াত্রা য়েংসি মমিং হোংবা  
ইরৈবাকী মমিং  
ইরমদমগী মমিং। ○

## মপাদা খোঙপাক্লা কাওবা

চহী য়াঝৈগী মপাদা  
কাওরী মমায়দা খোঙপাক্লা  
নুমিৎ খুদিং  
পঙলবা মাগী মচাসিংনা  
লেপ্লা লৈতনা  
য়াঝৈগী ইরুফদিনসু।  
উরি মমিৎনা  
তারি মনানসু  
বুদ্ধি লৈরবা  
পাণ্ডিত কয়া কয়া  
ইঙম ওমদ্রি খামদোকপসু।  
করয়া মীসকনো  
খাঝীগদবা মহাকপু। ○

## স্বায় নুংজেংবম পিবানা মীয়ামদা সেংদোক্সা

ইরৈবাকী নুমিৎপু কাপথুশ্বিবদু

ঐনি

ইমিং স্বায় নুংজেংবম পিবা

মরম কয়া লৈখি পেনখিদবা

উসিৎতবা মীয়েং কয়া লৈখি মথোয়গী

অদুগীদমক কাপ্লনি

ঐগীদমক নভে

ইরৈবাকীনি

ইমুং-মনুংগীদমকসু নভে

উপাই লৈজদ্রবা মথোয়গীদমকনি

ইরৈবাকীনি। ○

## উরাওবী

তে তে তেনরা  
হৈনৌনা মুল্লগা  
হৈনৌ তিনা চাথোকই  
উদগী চাউবা নোংমৈথোক  
মনা পুঙবদা মস্ত্রিনি।  
উ . . . উ . . . উ। ○

## উৎনা খুন্স

মৈতৈ নিংখোনা থারস্বা  
নোংমাঙখা মখোঙসিংদা  
লেপ্তনা হৈরকলি মৈতৈপুস্বা  
খোইহি  
চুহি  
সঙ্গোম।  
হায় নোংমাঙখা সেবারীসিংনা  
খুন্সী নোংমাঙখা।  
ফনা হায়জিন্দুনসু  
খায় নোংমাঙখা  
হায়জনবনি মখোয় খরতনা  
পাস্বী য়ানথংখিবা পাস্বীদু ঐদি।  
থাজবিদে কনাসু হৌজিজি সেবারীসিংবু  
থাজদে কনাসু।  
হৈনীংঙি ঐদি  
খোইহিনা চোল্লাবা খোইরাদুদা  
খোইহি  
চুহি  
সঙ্গোম  
নুমিৎচুপ্পা খোইহি থিল্লিবিদা খোইসিংগীদমক  
মহুম মনুংদা লৈজরিবা খোইসিংগীদমক। ○

## চন্দ্রকংনালনা য়ুম্বা

ইবুঙে নমান্নবদি  
ওম্ব্রে য়ুম্বা।  
বুদি লৈবা চন্দ্রকংনালনা  
তাখি মরু লুকথদুনা  
মমল লৈরবা মমাগী পাউতাক রাইদু।  
মমা মচাগী য়ুমদু  
কুক কুক লাউরকই  
মীকুপ খরগী তুংদা  
করি মতৌনো য়ুহা-হাররা  
য়েংখি চেস্তোকতুনা  
মমা লুখাবীনা।  
য়েন্নখাগী ফল্লাঙদা  
ফৈজা অমা থম্গা  
ঈল্লম্মী মকোকতুনা  
কুক কুক চন্দ্রকংনাল।  
মাঙেঙ মাঙেঙ ইমাই ইবুঙে  
তৌনু তৌনু তৌনুকো  
তেক্কনি তেক্কনি তেক্কনিকো।  
নঙনা পুদা য়াদে হায়রগা  
দলিল অমা ইনসি  
চেকপা কায়বা য়াওবদা  
নঙনা নোয়না সিংবা  
মদু য়াদবদি  
য়াদেহে ইমাদি  
নঙ রাখন মুন্না তৌজৌ।  
ঙাঙখিদ্দে চন্দ্রকংনাল রা মচেং অমফাও  
হৌজিক তুমিন লৈরি চন্দ্রকংনাল। ○

## স্না ঙ্গ

মসুনুপী মেনু লৈসাবী মপুংনি  
নোংমা উখি পুপু সোরারেলনা  
য়াথং তৌথরকই লাইফংথৌ মরিফুমরিদা  
হে লাইফংথৌসা  
নোংমোইনু অহোংবী কৌবী ইচানুপীগী  
মেনু কৌবী ইসুনুপী লৈবনে  
লৈনম ফংলে সাংকায়রবা লৈরাংগী  
ঙাওরে পুপু ঐদি ইসুনুপীগী লৈনমদা  
খোইবু চোপনিংলে লৈকু লৈরায়দা  
সেমনিংলে অনৈবা তায়বং অমা  
হায়রুচো স্না-ঙ্গ পীগে  
ঙাঙনরুং মবুং য়োয়মোংবদা  
স্না-ঙ্গ পীগে ইসুদা  
ঐ নীংতবা নিংখোনে। ○



## সহম ফংলবা উপাল রাপাল

নুংসিৎ সিংলি রা রা  
য়েংদুনা লৈনখি মীপুম খুদীং  
মীৎফম হোংদনা  
হায় হুনা জগোয় সারি  
রাতোন উতোন  
অচৌবা উপালদুসু সারি জগোয়  
সাখি জগোয় ঐসু  
সানিংবদি ইপোক পোহলনা  
খনহৌদা মীকুপ অমদা। ০

## অরামচাগী মহয়

হয়িঙৈদা  
লেমা মাঙদে অরামচা  
ফংঙি মইহে হোৎনমনগী  
হৌজিক্তি অরামচা লেমা মাঙলে  
মহয় ফংদ্রে  
লমহাংদা মাঙলে  
শোৰ্গতা মাঙলে  
কনানা মাঙহনবনো?  
করি থল্লি  
করিগীনো তুমিন লৈরিবা। ○

## খুনাহি অমগী অন্ধ

নিংথৌরেল পুরিবা নিংথৌরেল  
মান্নবা লুতর।

গনতন্ত্ৰ পুরিবা গনতন্ত্ৰ  
মান্নবা নোংমৈ।

লুতর পুরিবা নোংমৈ  
মান্নবা প্রোফেসনেল তেজ্জ।

প্রোফেসনেল তেজ্জ মান্নবা প্রোফেসনেল তেজ্জ  
মান্নবা গনতন্ত্ৰ। ○

## অরায়াবা অঙ্ক

নারক্ত সাংপী লৈরাংনা  
হীক হীক কপ্লি।

পাইথোকখিবদা খোইমুনা  
লৈহি চুপ্লগা।

হরাও হরাও নোকই  
গম্ভাদা সাংপী লৈরাংনা।  
বাই বাই তৌহৌই।  
মোমোন মোমোন নোকই।  
মখুং হায়র - হায়রদুনা। ○

## অমস্বা

লুদা চঙবা লিল অমা  
নোয়হেই মসা  
অহীং অমতং  
নোংঙানবগী অঙানবদ্  
অমস্বনি মঙেন্দা। ○

## মমি

নোংরা হোঁচা উপালদু  
রাংত্রে ওস্তোরা।  
কোরোহনবনা তময়া কোরি চেনবদা  
মমিদু মহাকী  
তাত্রি সিন-থুংনা  
সাংদেব্বা মাগী মমিদু  
ঐগী ইংখোল জাইগোয়নুং।  
ঐগোন্দা! তারমদ্রে মমিদু  
ঐ লেপ্পি কোরোহনবগী মঙালদা  
পোখারি মখোয় উদুগী উরুমদা। ○

## হীৰো অমগী ঙ্গশৈ

পেশ্মা!

অঙমৰেলগী য়ুমদুদি

সোফানা গে গে লাউবনি

অঙৌবী সোফা ফম্বৰা। ○

## রাংবা তান্নবা

রানা অমুক রাং

লীনা অমুক রাং।

নোংপোকা অমুক রাং

মহাদেবনা অমুক রাং।

পাহ্লেইবীনা অমুক রাং

দুর্গানা অমুক রাং।

রানা অমুক রাং

লীনা অমুক রাং।

স্নামহিনা অমুক রাং

কঞ্চনা অমুক রাং।

ইংলিসনা অমুক রাং

হিন্দিনা অমুক রাং।

সহরনা অমুক রাং

খুঙ্গনা অমুক রাং।

রানা অমুক রাং

লীনা অমুক রাং।

রাংঙি রাংঙি।

নেম্বী নেম্বী।

নেম্বী নেম্বী।

রাংঙি রাংঙি। ○



## দিমার্কেসন

য়োং অমনা থৱায়না পামজনা  
হীয়াংগৈ থাদা  
তমলৌ অমদা চীংগী  
তম্মী অমগী লৌফমদা  
মোইরাংফৌ অমুনবদু  
পামজনা ফৌ তুপতুনা  
অমুনবা ফৌদু  
চারি মরক মরত্তা।  
মপুগী নোংমা হায়দুনি  
য়োংগা মোইরাং মচাগা  
থেংনরে লৌফমদা নোংমদি  
মোইরাং লৌপুনা হায়থি যোং ফুরগা -  
মোইরাং ফৌদি মোইরাংগীনি  
ওইবা য়াৰোই অতৈনা  
য়োংগী চীঞ্জাকতি যোংচাকনি  
হায়জৈ যোংদুনা মমিত্তা ঈরা চেম্দ্‌না  
চাৰুৱে খরমথৈ য়ামানে খন্দুনা  
ঙাকপিয়ু কয়ামা।  
থোয়না সাউথি মোইরাংদু  
উমংগী পুসিনি নথোয়দি  
হিংবা য়ায় নথোয়দি  
মপু-পান্দবা উইহ-ৱাইহসিং চাদুনা  
হিংবনি মোইরাংদি মোইরাংফৌ চাদুনা  
অসেংবা মরনি মোইরাংফৌ মোইরাংগী  
থারবসু মোইরাংফৌ অতোপ্পা লমদা  
লোকনি মদুগী মইহদু মোইরাংনা।

ইরমদমসিদা হৌরিবা য়োংচাকমইথৈ মথোয়গীনি  
 অসেংবা লম্লি য়োংচাক য়োংসিংগী।  
 ফনা খামজৈ খুলাকপা  
 লৈমিন্নিসি চান্ন-চীল্লনা।  
 খুলাকপনা খামনা খামনা  
 অসুম পৈসিনখি মোইরাংফৌ মোইরাংদা  
 মীয়ামসু মমিত্তা উরি অসুম লেপুনা  
 পৈসিল্লি য়োংসিং য়োংচাক উমংগী কোনুংদা  
 মমিত্তা অসুম য়েংলি  
 খুলাকপবু থাজদা প্রজাসিং  
 য়াকা য়েংলি খরনা  
 পাপ্পল থোকতে খুলাকপা  
 তত্তনা লাউরি অপুনবা খোলাওনা  
 হৈবনি খুলাকপদি দিমার্কেসনগী বিদ্যা  
 মহক্তি সুপ্রিম কোঠকী জর্জনি  
 মাঙহল্লিংদে মাগী অচুষদু। ○

## ঐগী ইরায়বক

পৃথিবীদি লেপ্তনা লৈরী  
লেপ্তনা পৃথিবীনা লৈবনা  
ঙাওরি অসুম অসুম  
ঐগী কোকসি নোংম নোংমগী।  
নোংমদি পৃথিবীগী এক্সিসনা  
মফম হোংগে বল্লকুবা  
কয়াম কুইনা লৈখিনি  
কোমলাগুম মসুং নায়না  
চাখিরোয়দ্রা মুন্দনা  
চাকথুং-ফিথুংদ্রবা অঙাংসিংনা।  
করসা কোমলাগী মসুংদনো  
ঐনা হৌজিক লেপ্লিবা  
চীংনৈ ঐদি তসেংনা  
ঐনা লেপ্লিবা কোমলা মসুং চাখিদ্রা  
থাংদোকপিরমদ্রা চীংনরি ঐদি  
অতোপ্লা মসুং অমদা  
মফমদো ওইরমগদ্রা চীংনরি  
পিঙ্কবা রাখলগী মৈরীগী মসুং অমা।  
তসেংনা তুজুংঙি ঐদি  
করি ওইরগদগে ঐগী ইরায়বক  
করি খল্লি নঙদি। ○

## ইফ্ফাল সহর নঙগী নরায়বক

সহর

ইফ্ফাল সহর!

ওস্তোকপনি নঙগী নরায়বক

নোংচপকী ভূত ওনথবা আত্মাসিংনা

কংলা সাগী মথক্তা তোংদুনা

য়ান্না উসিৎ খৌওইদনা

লাউ-খোংলি অহৌবা খোজ্জেলনা

সিনবা থুংনা ঐখোয়গী লৈবাক

নীংতন্নবা মতমসিদা

করম্বা অঙম্বনো লৈবাকসিগী

অয়াবা পীথোকপদু আত্মাসিংদা?

য়াজনিংদে ঐদি

পামদে তোংদুনা অসুম লৈবা মহারু

ঐখোয়গী ইপা-ইপু কংলাসাদা

ঐখোয়গী সক্তাক কংলাসাদা।

লেপ্তনা লৈহ্নিংই ঐদি

মৈতৈ অখৌবা অখৌবীসিংনা

ওস্তোকপনিদা ইফ্ফাল সহর নঙগী নরায়বক! ○

## মৈত্রে সৈসে

ইপানা থনঙ্গা মায়া-চাং এগীনি  
মোপানা থনঙ্গা মাল চাং মীচাগীনি  
এদি ইপানা থনঙ্গা সুবদুং  
নকচাং, সৈসেদুং মোকখাংচুদুনা মতমচুগুদা।  
তসেনা সকচনিংঙি মৈত্রে এগী সৈসে  
সকচনিংঙি পৃথিবী সীন-থুংনা।  
নঙগী মঙগী সৈসেদা  
খাজবা থমলি নপুক্রিংদা।  
মীগী সৈসেদগী বুরু লৌরগা  
লৈবাক মীয়াম মমাঙদা  
অগঙ-জাই সাদুনা  
সকচিবা সৈসেদকহু  
তুংগী মারোনা  
নঙোদা য়েংগদবা মীয়েং  
ওংগোং অরায়বা মীয়েং  
তসেনা এদি পোকই একিবা  
খল্লবদা নঙগীদমক। (১)

## লৈখোম থোক্‌বা লৈবাক

ঐখোয় লৈবাক  
লৈখোম থোকলে  
নোংদি চূদনা।

লৈনাং তাশ্ৰে হ্লেদুম  
থাজদে কনসাঁনপনি হান্নগুম। ○

## দ্রাইভর

ক্লাস ফাইভতা ফেল ওইথবা অঙাং অমা

খোরি লুপা লাখ তরাগী বস অমা

পনথুংফম লাইনিং ওইরি।

ক্লাস বানগী কোকতাঙবসিং

খুংলাম তোয়না খুংলি পনথুংফম

সিলচর

গুৱাহাতি।

দিমাপুর বাজারদা

ময়াং অমগী লেংবান্দা তোংলিবা

নোকহৌই য়ালা হৌনা য়োং অমনা।

সোংদুনা দ্রাইভরদুদা অমুক-য়েং

অফিসারসিংদা অমুক-য়েং

রাহৌই মথম্মোয়দু

পুম্মম মমহৌই। ○

## লিবা তান্নবা

সহরনা হয় —

ঐনা অহনি।

খুঙ্গনা হয় —

ঐনা অহনি।

ফশ্মেন ফম্নৈ অমুক অমুক

চহীগী প্রমান তৌনক: সানচেদি

নৈত্রি হৌজিক, লৌত্রি অমুক C. ( )



## মথংগী অয়ুক

ঐদি হয়েং নোংঙানবগী অয়ুক  
ত্রো ত্রো খোংলে য়েংনীংবনা  
মতম কুইনা অম্বা ফুরিৎ লীংলুরবা  
কোরৌহনবনা ঐখোয়গী  
মীওইববু চাকথেকপা য়াবা  
মৈরীগী ফুরিৎ মৈরীদুনা  
ঐখোয় পুয়দা চাকথেকপা মই  
মহাকী মৈরীনা চুরকপদা  
মীওইবনা ওন-থোইনা  
চোং-ফন্দুনা খাঙবদু।

মৈরীদুগী য়েক্ৰবা ওইবসিং  
মাঙত্রসন্ তুঙ্গা  
পুথিবীগী লৈমায়দগী  
মৈরীদুদা হৈনবা জীবসিং  
হিংজসন্ মপোকতুমগী নুঙাইনা  
কাল্লাব লৈরোই মতম থৈগেংকুবগী  
কনবা ওমলোই মতলা ঐখোয়  
ত্রো ত্রো খোংলে ঐদ  
য়েংনিংবনা হয়েং নোংঙানবগী অয়ুক। ১

## কোরৌহনবগী অমুবা মঙাল

হে কোরৌহনবঃ মপুৱেল  
ঙাল্লখদাই নঙগী সেংলবা নঙালনা  
কল্লকখ্ৰেদা নঙগী সেংলবা মতম অমগী নঙালদো  
কদায়দা লৈখ্ৰে নঙালদু ঙসিদি।  
করিগীনো নঙনা  
হক্ল-পামজরিবা অমুবা মঙালবু  
নঙগী পামজবদি কুইরবনি  
কুমজা কয়া কয়ানি  
অদুনা ফংলবনি অমুবা মঙালদু নঙনা  
নীংবা থুংজরে নঙদি  
ঙাখ্ৰেকচবা ঙমজরে ননীংতোনা।

নঙগী অমুবা মঙালনা  
সুৰুবা অহীংগী অমুবা মঙালঙম  
পীনবিৰে নঙগী নঙালবু  
চল্ৰবা মীচমসিংগী সেংলবা থম্মোয়নুংদা  
ঙাখ্ৰেকহল্ৰে নঙগী অমুবা মঙালনা  
ঙমথৈ লৈত্রবা অমম্বা ওইনা।

নঙগী অমুবা সমাজনুংদগী থল্ৰোরকপা  
অমুবা মঙালদুনা  
নমদুনা মঙাল পীবা নংত্রা ঐবুসু!  
ঐদি সেংলবা মচুগী থম্মোয়নি  
করিগীনো নঙনা ঐবু হিংহনবিৰীবা  
নঙগী অমুবা মঙালদা  
পামজদবনি ঐদি নঙগী অনৌবা অমুবা মঙালদু

হিংলি হায়দুনা নঙগী নখাদা  
 ভালহনবা নঙত্রা ঐবু পামদ পামদনা  
 থক্তোরকপা নঙগী অমুবা মঙালদু পীদুনা।  
 হিংহনবিরে হেজিক্তি নঙনা ঐবু  
 নঙগী অমুবা মৈরীগী মঙাল অমদা  
 থক্তোকহল্লি নঙনা নঙগী অমুবা মঙালসিং  
 মুনা ঙাল্লবা ঐগী হকচাংদগী  
 তন্তুনা মঙাল গীহল্লি  
 চল্লবা ঐগী নুপী অঙাংদা।  
 হেজিক্তি মখোয়সু ঙাল্লে  
 পুন্ম মল্লবা নঙগী অমুবা মঙালনা  
 ঙায়দুনা লৈহল্লি মখোয়বু  
 গৰ্ভনুংদা লৈরিবা অঙাংসিংগী  
 নঙগী অমুবা মঙাল পীনবা।

হে কোরৌহনবা!  
 চিংনদবা ঙমদে ঐদি নঙবু  
 ঙায়রিবনি নঙবু তুংগী চহিচানা  
 অরংবা মহাকী মৈরীঙহা মঙালদুনা  
 চিংনৈ ঐদি  
 নঙগীদমক চিংনৈ। ○

## নুংগী য়ুম

নঙদি নুংনি

ঐনা য়েরুমনি

নুং নঙনা সাবা য়ুমদা

লৈরিকি য়েরুম ঐনা

কৈদৌঙেনো নঙনা ঐবু থুগায়বিগদবা? ○

## মথন্ত লাকচৰা

লাকই নোংমৈ অমা  
খায়দগী চাউবা বেক্ৰ অমদ।  
হায়ৰৈ জেৱ অমা —  
পায়গদবা খুংলায় নত্ৰা নঙদি  
মীনা মীগীদমক  
লৈত্ৰে ঐবু পায়বিনবা মী  
অদুনা লাক্ৰবনি  
লাক্ৰবনি ইথন্ত। ( )

## লংমাইজীং

যু ঙাওহৌই মহাদেবদু  
বারুনি নুমিৎতা।  
য়েংনহৌই ঙরু  
বারুনি চাংগী চাংদোন্দা  
মাবু থাজবা জাত্ৰিকসিংনা  
কোয়রাউ লাউহৌই লৈয়েং ইফায়-ফাইনা।  
ঈসিং চেম্বোকলিবসি চাংনুংহুত্তা  
থাজনরি কনাগুস্বনা  
হুংপা নত্তে ঐনা  
হায়জনবনি ঐনা থাজগনবা নথোয়দা  
হুংলমগনি থাজে চাংনুংহুত্তি হুংতংঙানা  
কৌএ বারুনিসু লংমাইজীং।  
মৈতৈদি মসা নাল্লকই  
ফিজোল সেৎতুনা বৈস্‌বকী  
য়াদে হোংদোক-হোংজিন  
অরোয়বনি মাদি  
মপাবুংনা হায়রস্বদুনা। ○

## লৈঙাক্সোল

লৈঙাক্সোলগী চৎনবীনা  
নীংতল্ল লেঙ. ৬৭লিবা  
মীওইবগী মরৈবু  
ঙাকহল্লি সিফায়না।

মচিঞ্জাক চাবদা সিজীল্লরিবা  
সা-সনগী মরৈবু  
ঙাকসেল্লি মতমচুপ্পদা মীওইবনা। ○

## অনৌবা লক্ষী সেন্সবা খৌরাং

ওস্তোকপনি ইমা পাস্ত্ৰেইবী নঙগী নদাউ  
চহিচা কয়ানো?  
সনীনা নঙবু য়েংলকপা  
হৌজিক্তি সনী ওইরিবা  
নঙবু পোকপা পহৌদু  
মপোক থোকলে  
ময়া লাংলে  
মমং মথুংনা লামলে।  
সেমলগনি অনৌবা লক্ষী অমা নঙগী  
হৌজিকমক সেমলে থম্মোয়নুংদা। ○



## ঐনা সিরবা তুংদা

ঐনা হয়েং সিরবা তুংদা  
মৈ থাবিরক্কনু  
বৈষ্ণবকী চেনবীনা  
গীথোকপিগনু ঐবু  
মেদিকেল সাইসতসু  
কাল্লবনি মদুদি মথোয় খরতগী।  
হিংলি ঐ হৈজিক  
ওইজবা থিরি ঐগী  
অদুনা ওমদে কনাগী তেংবাঙবা।  
ঐগী থরায়না মাঙত্রবদা  
ককপিয়ু ঐগী হকচাংবু মতমদুদা  
মতুপ মতুপ কয়া থোক্কা  
থোরবা থাঙদুনা নথোয়গী  
অটোবা ঙা-সেদুঙম  
ফৌদুনা থস্বীয়ু ঐবু  
য়াক্কব্বা কালেনগী নুংসাদা  
নংত্রগা  
ঙুং ঙুং চাক্কিবা মৈরীদুগী মথন্তা  
ফৌবিয়ু ঐবু  
ক্রং ক্রং কেমহনবিয়ু  
চপথায়বিয়ু স্তোন ক্রসরনা নুং চপথায়ঙম  
চপথায়বিয়ু ঐবু উফুল তানা বেসোন তকপঙম  
ভোৎসিনবিয়ু ঐগী উফুলদুগা মিলগী চেঙকুপকা  
দেদ্বীয়ু ঐগী হকচাং মকুশতু  
পোলতরী ফীদ ওইনা  
মেহকপিয়ু ইরৈবাক্কী পোলতরী সারংসিংদা

চাজসন্ ঐগী হকচাং উফুলসিংদু  
সারংদা চাকথুং-ফিথুংদ্রবা তোন্নবা উচেকসিংদুনা  
ঙহাকতসু নুঙঙায়জসন্ মখোয়গী অনৌবা স্বাখন অমদা  
নীংতম্বা ওইজসন্ পুন্সিগী মীকুপ খরদসু  
মীকুপ খরদং নে-তানা হিংলগা  
হিংসা পাস্বা মীওইবগী খয়াত্তা  
ঐগী হকচাং মকুপ্পা নোয়রবা  
য়েনবা-য়েনবীসিং  
চাজসন্ মবুক পেপ্পা  
মদুতনা পেনজরগে। ০

## ହନୁବନା ଥେନ୍ଧା

ସହର ଐତି ଦ୍ରାଈଭରନି  
ଫୁଲ୍ଲଂ ନଞ୍ଜନା ଗାରୀନି

ଜତେ ହାୟହୈଦେନହାୟ । ୦

## বাঁসিদা ঙাওবা

বাঁসি খোংলি হৌজিকসু শ্রীকৃষ্ণ  
দর্শন তৌরি কদমগী মখোঙ খুদিং  
বাঁসিদা ঙাওরিঙে শ্রীকৃষ্ণ  
মহাক্কী ফমফম সোফাদুদি  
হুদনা পুথ্রি প্রভু জীসুনা  
খঙদ্রি হৌজিকফাও  
মাঙত্রবা সোফাদু  
বাঁসিদা উংলি শ্রীকৃষ্ণ। ০

## হেকথ্রবা চা মতোন

চা মতোন

হেক্সি লেপ্পা লৈতনা

চা মনা হেকপীসিংনা

হেকতা য়াদে মতাগুম।

হন্ন হন্ন য়েনীং হন্নি

অনৌবা চাগী মতোন্দি

হেকপদি লেপ্পা লৈত্রি

লেপ্পনা হেক্সি

কস্মচারীসিংনা থাজ্বা চাগী মতোনবু

মথরায় খুবাক্তা হাপ্পনা।

ইফং ফংদে অরামন

লেপ্পা লৈতনা হেকলিবা চা মতোনসিংদুগী

খরদংদি ফংঙি

মতিক চাদ্রবা খুংসুম্ন

ফংবনি দরকারদুদং

লৌখি পুন্মক্তি মহাকী

লোয়না লৌখি

মাঙ-তুংদি কোয়সিল্লি

অমহা অহীংনা

ঐসু পুন্মম মস্মী খল্লুবদ। ○

## মুরা জাতা

ওরাং নুদিদাংডায়  
ইবুধো থাংজীংগী লাইমাঙদা  
মৈতৈ জাতা অমনা সীংলোয় ওই  
য়ুরোপকী জাতা অমনা লারোয় ওই  
সান্নাখি মুরা জাতা  
য়ান্না কন্ন কন্ন মুরুদুনা।  
হায়নৈ অউবা ভাবকসিংনা  
হেল্লি হেল্লি মরৌসিং মথোনাদি মৈতৈনা  
হায়নৈ কনা অমনা  
মবুক লুনা সান্নে যুরোপ্পা  
মুরুবদগী যান্না কন্ন  
ফৈদু তুসিনাখি মীরক্তা।  
মোইরাংগী মুরা রায়েনবদুনা হায় —  
মুরাদি থাবনি মৈতৈ সীংলোয় জাতাদুনা  
ন্না-কোন্সুংগী মুরা-রায়েনবদুনা হায় —  
ওইফম থোকই জাতা যুরোপকী লারোয়না  
মহৈ মহৈ য়েথনখি  
তিল্লিবা মীয়ামদু লেখনাইদনা  
কারেপ লৌবা গুল্লখিদে  
কনানা মুরা থাবগে?  
ন্না-কোন্সুংগী ফন্নয়বসিংদি  
তুং-ইন্দুনা চৎখি যুরোপকী জাতাদুগী  
হন্ন য়েংলয়দে মোইরাং সীংলোয় জাতাগী মরৌসিংহ।  
ইকুই বুইদনা  
সান্নি উমংলাইগী লাইসঙ অমা  
রাংলবা সহরগী চাংদোন্দা

য়ুরোপকী জাত্ৰাগী মমায়দা  
 স্ৰাগী উমংলাই কোমায় হাঙ্গুনা  
 স্ৰাগী মেদল ফল্লমরুম সিবিদুনা  
 উমংলাই লাইহুনি হায়দুনা  
 মাখোয় মপা-মপুগী।  
 থমখি দীরাংতুনা য়ুরোপকী জাত্ৰাবু  
 নীংথিরবা লাইসংদুগী মনুংদা।  
 নোংনা উল্লখি মোইরাং মৈতৈ সীংলোয়গা  
 পাউখোম কাঙবুগা লৈবাকসিগী  
 লোইলমগী সাহিত্যানি ঐখোয় সাহিত্য  
 পেন্দনা ফোংদোকখি মৈতৈ সীংলোয়  
 সন্নদ্রে সাহিত্যগী লস্কী  
 থুং অমসুং সহর। ○

## অনৌবা রাইহে

খঙদেনে তৌরিসিবু  
হাৎলমানে ওরাংমসু। ○

কোরৌহনবগী অমুবা মঙাল/৪৪



## মরেং তারবা ঙাক্রা

ইনাকখুনবদুগী খরুংদা য়েক্রিবা  
মরেং তারবা অচৌবা ঙাক্রাদুনা  
য়োকমিন্নরিবা অসোনবা ঙাসিং  
চারি হাংল-হাংলদুনা  
খোরবা মচিদুনা মাগী।

খোসারী ঙারাকপী অমসু  
লাঙ্কদবগী মতমচুপ্পদা মাবু  
ঙাইরি খরুংদুগী মপালদা।

ঙারাকপীদুগী ধমকাদু  
হায়ঙ মদ্রি করিসু ইনাকখুনবা। ○

## মমাগী বর

ইমাগীদি পিদোনবা  
তীং তীং চাউরো  
কোরৌগী অমস্বা মঙালদা  
নপা মকু-খোন্সবা। ○

অহানবা আই.এফ.সি.দি.

মস্ত্রিগী বারোল খরা

খঙলরোই নখোয় অয়াস্বনা ঐবু

ঐনি ইহান হানবা আই. এফ. সি. দি. মস্ত্রিদি

ইমিং ঙাংঙেই য়োয়মোংবা

নিংখোনি ঐনা মতমদুগী

ঐগী মরুওইবা লৈবাক ঙাক্লেম্বা —

হোম —

দিফেম —

আই. এফ. সি. দি.।

মনিপূরগী তুরেল পূন্নমক

তেংখিবনি ঐনা লুচিংদুনা

তমগী লমদা তুংলস্বা ইসিং

খুদোংচাবা পীখিবনি ইচিদুনা

মৈতৈনা তমদা খুন্দানবা।

মীওইবগী য়েৰুবা দাইনোসন্নগুম তমখিরবা

কাকয়েন মীওস্বা

হাংখিবনি ইচিল-ইনাওতনা

মনিপূবীসিংগী তুংগী য়ায়ফনব

ঙসিদি ঐবু ফৈ হায়বা ইরোং

য়াম্বে তাঙলে

হৈজিক, নখোয়গী হৈজিক্লেসিদি

তুরেল তেংবদি কাকয়েন মীওস্বা লৈতবনা

মাইখম উপলি মহাক্কা কাকয়েন মীওস্বা

ফফুন চারি মহাক্কা মীওইবগী সন্দোংসিং

তিংখংগুম খোরবা মাগী মখুংল

নুংসিদ্দা নঙগী নরৈচাগী সেগায়রবা সন্দোংসিং

খাঙদুনা লৈখিদ্‌ কয়াম কুইনা  
নঙদি লৌসিং মপুং ফାରবনি  
খনবিয়ে য়িত্তসু অনৌবা মାରোন্দুগী  
ঐদি নুংসিজৈ খুঙং সহর তুনা  
মনং তপাব লায়দ্‌বা মিনুংসিনা। ০

## অঙাং নিংথৌ

কনা লৈত্রবা অঙাংসিং  
কাওথ্রম তানবীসিংনা তৌথোক্লুস্বা অকংবা লৈতুমদা  
চারী কাওথ্রম অকংবা লৈতুম থুগায়দুনা  
য়ান্না থুস্মী অকংবা কাওথ্রম  
য়াদে পুক থলহনবদি চাক ওইনা।  
তৌথি লৌসিং কাওথ্রম চাফমদুদা অঙাং অমনা  
অহল্লি ঐনা নথোয় ময়্যামদগী  
য়ারো ঙসিদি নথোয়  
ঙসিগী নিংথৌদি ঐনা ওইরগে  
কাওথ্রম চামা ফংবা অমনা  
পীয়ু ঐঙোল্লা তরা তরা  
নিংথৌ ওইজৌ নথোয়না হয়েংদি।  
নুমিত্তুদি মসানা ওইজবা নিংথৌদু  
ফংখি চাজবা মবুক পেল্লা  
অপংবা অঙাংসিংদগী খোমগেলবা অথুস্বা কাওথ্রমসিং  
নুমিত্তুদনি মহাকী অনিংবা থুংনিংবসু  
নোংমাতংগীনি মহাক্লা খল্লস্বা  
সুকখন খনখিদ্দে মথঙগীদি। ○

## কাকয়েন মীওম্বদা পীবা চিথি

মরুপ কাকয়েন মীওম্বা  
নঙগী মীসা চাবা নুমিৎ  
নঙগী সারুপ চাবা নুমিৎ  
নঙগী ঙারুপ চাবা নুমিৎ  
খাঙবা ওমদে মীওইবা ঐথোয়দি  
নঙনা পায়সিলে ঐথোয়গী সক্তি সু  
তুহৎতুনা থস্বীরে নঙনা ঐথোয়বু।  
পুকফবনি ঐথোয়দি  
কল্লভে ঐথোয় নঙগী সক্তি দু  
তসেংনা মান্ননিংদে ঐথোয়দি নঙগা  
অদুবু চেকসিনজৌ  
মরৈবাক নুংসিবা খুয়োয় মপারীসিং  
য়েংলিবনি তাঞ্জা নঙগী  
সিন্নস্ববনি মথোয়দা  
ইমা লৈমরেল সিদঈনা  
নহাক্কী খুংসুথাং  
নহাক্কী লীরুংতেন। ০

## লমহাঙ ইংখোল

ঐখোয় য়ুমলোন্নবা অঙাংসিংনা  
রা উনৌ য়ান্দুনা  
হংগেন তাওরী  
লেগুনা সিরি পৈয়া  
সম্বল খারী  
অহল-লমরা থনস্বা লৌ-ইংখোল  
উনৌগী উয়রবা পৈয়াসিংনা  
পুল্লি লেগুনা অরিবা রাসিং।  
কোরৌহনবগী মঙাল ফংবদা  
তৎতনা তৎতুনা মাঙলি।  
হন্ন হন্ন পৈয়া সিরি  
হন্ন হন্ন সম্বল খারী  
হন্ন হন্ন উনৌ য়াল্লি  
হন্ন হন্ন সম্বল পুল্লি  
অউয়বা অনৌবা পৈয়াদুনা  
ক্রক ক্রক লাকসিন্না পুল্লি  
অরিবা রাবু অনৌবা পৈয়ানা।  
চাংনৈ ঐদি রাপল মুৎলগদা  
পৈয়া সিনবা উনৌ তোয়না য়ানবদগী  
মথং চহীগী উনৌ চোংলরোইদ্রা!  
পৈয়ানা সম্বল খাবগী মহত্তা  
নুংনা ফক্সাং খাজীনবনা  
ফংগনি খুভম মথোয় অহন-লমনগী।  
অহন-লমনগী সেংলবা ইংখোলদা  
হৈ-লৈ-মনামসিং  
ঙমগনি খাজবা

হেকচবা ঙমগনি মখুংমরা  
নীংতস্বা খুংহেক পরিং অমদা  
নীংতস্বা ইংখোলদুদগী।  
তৎখিনি পৈয়াদি নোংখাঙ চাইবদা  
অনৌবা পৈয়ানা সম্বল পুনবদি  
তেল্লাবা মীকুপ খরতনি  
তসেংনা ঐ নুংঙায়তে, খৌওইনা  
খৌওইনা নুংঙায়তে  
উনৌ তোয়না য়াংস্কোকথ্রবা  
হাঙলগদবা ইংখোলদুদগী। ○



## সিজীন্দ্রবা মহীক হীদাক

লাইকোয়গী মহীজি  
গুম্বী হাৎপা  
তোরোংখোংচাক মহীনা  
চুনবা হীদাক তৌদবনা  
লাইকোয় থুংলবা জাতি  
খাঙলি থ্রো থ্রো খোভুনা  
তৎপমথে মসাগী উনসা।  
সারী ঈহিং-নাইহিং জাৎতুগী খুজিলসিং  
তৎলি মতৎ মতৎ  
খোংতৎলবা উনসাসিং।  
লেম্বী জাতিদু অদুম য়েংদুনা  
মমাঙদা থমলিবা লাইকোয় হিদাকপু।  
সিজীন্দ্রখিনি নোংমদি মহারু  
মতমদুদা মাগী উনসাদি  
ওইবা য়াই অরুং তংফমদা। ○

## অপুম-অসাগী নিংথো

ওলি লেপ্তনা অওনবা কাংখোঙনা  
লেপ্তা লৈত্রি  
অহোঁবদগী অরোয়বা মকোয়দা  
চৎত্রি কাংখোঙনা তকখায়দুন  
ফন্তহৌদি অপুম-অসা  
গর গর ওল্লিবা  
কাংখোঙগী অকোয়বদা  
পক্লি চহিচা কয়গী ফন্ত-হৌদি  
হোৎনবদি লৈতে কনাসু চামথোক্লবা  
অমোৎপা তৈরবা অওনবা কাংখোঙনু।  
নুমিৎকী মঙাল ফংল-ফংলগা  
ময়েক লারকই থোইনা-হেন্না  
মালংবগী সহ্ম ফংল-ফংলগা  
ফোঙদোরকই অমোৎপগী লৈনমদু।  
ফন্ত-হৌদিগী লৈনম তাবদা  
অপুম-অসাগী নিংথো  
হোল্লকই স্বর ফুইনা ফুইনা  
কাইথোকই চহীগী বজেৎ চাউনা চাউনা  
পাইহল্লি মজাতিগী ফিরাল  
সকহল্লি ঈসৈ মজাতিগী  
অওনবা কাংখোঙদা পক্লিবা  
অমোৎপা ফন্ত-হৌদিগীদমক। ○

## বীলাতি ওকী লাইবক

কালীমাই মনাকী বীলাতি ওকী  
খুরুমজৈ কালীমাই নুমিৎ খুদিং  
হিংজগে ইরৈবাকসি মতমখিত্তা।  
য়োস্থেকখি মাবু মনিজাউনা  
সহরগী চাউরবা হোতেল অমদা  
চিংদুনা পুখি মঙক্তা খৌরী থুদুনা  
বীলাতি ওকলাবদু।  
কালীমাই মমাঙ লানবদা ওকলাবনা  
কৎখি লাইবক মহাকী খুয়াং থাঙ্গৎতুনা  
মোরে গুলীনা থোহুরবা মরায়বজুদা  
পোথাজখিগে নোংমতংদি অটোবা হোতেলদুদা।  
নঙহৌদে পোথাজবা মীৎকুপ অমফাও  
ফুথরকই থোৎলবা বীলাতিগী লৌরাইদা  
সীহুরকই ঙাঙলবা ঈখেঙনা  
তরু তরু পাঙলিবা মীৎসাদা  
উরকই তায়বংপাল মসেন মরাং।  
উরকই মীৎকুপুদা তায়বং অমা  
ইমা কালীমাই  
তিংথোঙ্কদুনা মরৈ হা হা  
তাখি অপুনবা থোঞ্জেল অমসু  
তায়বং মীৎয়েং অহমগী  
প্রভু জীসুগী —  
শ্রীকৃষ্ণ —  
ভগবান বুদ্ধ —  
“হে বীলাতি ওকলাবা  
লানখিবা লৈতে নহাক্তি মীওইবদা

হৌজিক্তি লান্দবা জিবসিং  
থরায় থারগনি  
মীওইবগী মখুত  
নঙগী নরাল হায়ববু  
মসা নোয়নবা তৌখিবদুনি মীওইবগী  
নখোয়গী ওক সাগৈনা।  
ঙসিদি নঙগী খোদুল  
মুংথ্রগনি ডায়বংদগী  
নঙগীদমক কনাসু লৈরোই  
লৈরোই বাকংপীনবা।” ○

## এফ. এম. বেভত্তগী

হেম্মো

হেম্মো হেম্মো।

করি হায়বা?

সিরে হায়বা

করম্মা?

সার পাখঙদু

চেল্লু চেল্লু চেলহল্লগা

পীখিবনি হেদ-তা বুলেত অমতং

কিদ্রো?

লৈরি নমাঙদা লো

সার লোদি পিদে হেদ-তা লম্নন ওইনা

লোগা লোগা চপখায়নফমদা

সিংচেপ খারবদি গাক্কী য়েকপসিংনা

সিররোই ঐ। ○

## সাগৎপ্রবা হকচাং

য়েরুমদগী য়েমাউগী হকচাং সাগৎপদি

সাগৎখি অহৌবা ওইনা

কোকী সরুকা

সাগৎলকই মথং মথং

কোক

হকচাং

মসা

মখোঙ

ওইখি মপুংফাবা হকচাং অমা।

হকচাং সাগৎপদি গৌর-মহাপ্রভুগী

খোঙদোন্দগী

খুজেং

খুউ

খাং

থবাক

লেংজুম

কোক

সাবা লোয়সিনিখি আরোয়বদা

রাখন খনফম কোকা।

নহাক থাজত্রা?

থাজবা ওমদে ঐদি

থাজদে মেদিকেল সাইন্সনসু

থাজরি করিগী নঙদি

মতম অসুক কুইনা। ○

## পণ্ডিত অনী রাইনবগী মখোল

পণ্ডিত অনী রাইনৈ  
তাইবং কাঙজৈবুং অমদা  
থেংজিনৈ পাল্লবা মরায়বক অনীদু  
ঈখেংনা জো জো হৈথে  
খোঞ্জেল অমা থোকখি  
হায়নৈ অতাবা মীনা  
মখোলসিদি দোং লাওই  
নভে মখোলসিদি কিন-কিন-কিন  
দ্রগ ওইনা চঙখি মীওইবগী হকচাংদা  
তোৎসিন্নরবা মখোল অনীদু।  
দ্রগকী নিসাদা সিবা ঙাইরি  
পান্দম যাওদবা মীওইবা।  
লেপ্তনা তাদুনা লৈরি  
পণ্ডিত অনী রাইনবগী মখোল  
হে মীওইবা নঙসে পঙথ্রোদা!  
ঙাওতনা ফংলে নঙদি  
মীওইবগী রাইনবা উবদা। ○

## জরসী লাবদুগী রাখল

ভেতরিনরিগী কাওসেদতা থাক্রিবা  
জরসী লাবসিং  
খোলি করান্না  
য়াক্রিবা সুন্দুংগী মখোলদা  
মমীৎতা সং সং উরি  
মৈতৈ হাত্না য়োত্রৌ চাবগী ফজবদু  
লমথুংফম য়োনা চৎচনীংলি  
এফ বান  
এফ তু  
এফ থ্রীগী।  
লেপ্তনা পামজরি মসিং মান্নবা  
মৈতৈ সনগা জরসী সনগা  
লেপ্তনা লাইনীং ওইজরি  
নিজরি মথোয়গী খুভম অমতং  
মৈতৈ জরসী সন হায়ননবা  
লৈখোমগুম পেথোকলি মথম্মোয়  
ভেতরিনরি মপুৱেল।  
ফংগদবা মিৎচৎতু খীৎতা গায়রে  
মাইক্রোস্কোপকী মীৎয়েংনা  
তগায়ফদে য়েংথোকহৌবা  
সাংলবা তুংগী লমথৈফাওবা। ○



## সীংনরকপা

এমপ্লোয়মেন্ট এক্সচেঞ্জদা  
মসীং থীঙমদবা সিফায় কয়া কয়া  
থম্মোয়দা নিউক্লিয়ারগী থুংলায় পায়দুনা  
সীংনরী যাওলগী ব্যুরোক্রেতসিংবু।  
নোংম নোংমগী এদমীং তৌরিবা সিফায়না  
য়াওল কয়া কয়া লোল্লকি  
সিফায় কয়া কয়া পৈসিল্লকি  
খৌরীনা পুনসিল্লকি সিফায়সিংবু  
গৌতম বুদ্ধগী খৌরীনা  
খরনা লৌমীগী খৌরীনা পুনসিনত্রি  
মপুন্সি লোমত্রি মনীংথুংদনা  
খরনা নমদুনা লংথোকহল্লি  
থম্মোয়দগী নিউক্লিয়ারগী থুংলায়।  
অনৌবা থুংলবা সিফায়দি  
লেপ্পা লৈত্রি হপ্তা খুদিং  
অদুবু মথংদা থুংলবা সিফায় কয়ানা  
চৎত্রি খোঙপাক্লা কাওথোকুনা  
গোপাগী তৌসিল্লবা খৌয়ীবু।  
মিপাইরবা যাওলগী ব্যুরোক্রেতসিং  
মপা মপুগী সিংহাসন চেজেৎ কোল্লগা  
অনৌবা থুংলবা সিফায়সিংগী  
লব্বী চিদায় অমদা  
চৎলী নাইথৈদুনা  
ফীজোল সেৎলদুনা সাধু সন্যাসিসিংগী  
থাপ্পদা লনদম কয়াদা মহান্না  
পারি চৌক্ৰি অনীদং  
মসীং থীঙমদবা সিফায়সিংদুগী।

মসীং লাকুঙমদবা সিফায়সিংবু  
চংহল্লি সাংলবা লমসাং অমা  
পম্বুংফম যাওদবা লম্বী অমদা  
তান্নহল্লি গৌতন্না  
মহারাগী গোপাবু  
মম্বুতা তাইবংগী লীপুন পায়দুনা  
করিসু কান্নখিদ্দে গোপা  
নৌনা থুংলবা সিফায়সিংদগী। ০



